



தமிழ்நாடு முதலமைச்சர் மு.க. ஸ்டாலின் அவர்களை நேற்று முன்தினம் (17.5.2025) முகாம் அலுவலகத்தில், பாசிஸ்தான் ஆதரவு பயங்கரவாதத்தை அம்பலப்படுத்தவும், இந்தியாவின் நிலைப்பாட்டை உலகிற்கு விளக்கிடவும் பல்வேறு கட்சிகளைச் சார்ந்த நாடாளுமன்ற உறுப்பினர்களை வெளிநாடுகளுக்கு அனுப்புகின்ற ஒன்றிய அரசின் குழுவில் இடம்பெற்றுள்ள நாடாளுமன்ற உறுப்பினர் கனிமொழி கருணாநிதி அவர்கள், வெளிநாடு செல்வதற்கு முன்பாக சந்தித்து வாழ்த்துப் பெற்றார்.



தமிழ்நாடு முதலமைச்சர் மு.க. ஸ்டாலின் அவர்களை நேற்று முன்தினம் (17.5.2025) அண்ணா அறிவாலயத்தில், மருத்துவம் மற்றும் மக்கள் நல்வாழ்வுத் துறை அமைச்சர் மா. சுப்பிரமணியன் 20.05.2025 அன்று லாஸ் ஏஞ்சல்சில் நடைபெறவுள்ள “மனநல மருத்துவ சர்வதேச மாநாட்டில்” தமிழ்நாடு அரசின் சார்பில் கலந்துகொண்டு தலைமை உரையாற்றுவதை யொட்டி சந்தித்து வாழ்த்துப் பெற்றார்.



கடலூர் மேற்கு மாவட்ட தி.மு.க. 2025 - 2026 ஆண்டு சட்டமன்ற தேர்தல் தொகுதி செயல்வீரர்கள் கூட்டத்தில், கழக முதன்மை செயலாளர், நகராட்சி நிர்வாகத் துறை அமைச்சர் கே.என்.நேரு தலைமை தாங்கி சிறப்புரையாற்றினார். கடலூர் மேற்கு மாவட்டக் கழகச் செயலாளர் அமைச்சர் சி.வி.கணேசன் முன்னிலை வகித்தார். மாவட்ட அமைச்சர் தலைவர் டாக்டர் கொ.நந்தகோபால் கிருஷ்ணன், நெய்வேலி சட்டமன்ற உறுப்பினர் சபா. இராஜேந்திரன் மற்றும் திட்டக்குடி, விருத்தாசலம், நெய்வேலி, பணகுடி, தொகுதி பொறுப்பாளர்கள், சபா.சந்திரசேகரன், தியாக இளையராஜா, செ.புஷ்பராஜ், ஆர்.ரமேஷ் ராஜேந்திரன் மற்றும் பலர் இதில் கலந்து கொண்டனர்.

அமைச்சர் அன்பில் மகேஷ் பொய்யாமொழி எழுதியுள்ள ‘தேசிய கல்விக் கொள்கை-2020 எனும் மத யானை நூல்’

கல்வி உரிமைக்கான ஜனநாயகப் போராட்டத்தின் அறிவாயுதம்: முதலமைச்சர் தலைமையில் ஓரணியில் நின்று வீழ்த்துவோம்!

நூல் வெளியீட்டு விழாவில் துணை முதலமைச்சர் உதயநிதி ஸ்டாலின் எழுச்சிமிக்க வரவேற்புரை!

சென்னை, மே 19 -

சென்னையில் பள்ளிக் கல்வித்துறை அமைச்சர் அன்பில் மகேஷ் பொய்யாமொழி எழுதியுள்ள, ‘தேசிய கல்விக் கொள்கை-2020 எனும் மத யானை’ நூல் வெளியீட்டு விழா நேற்று முன்தினம் மாலை நடைபெற்றது.

முதலமைச்சர் நூலை வெளியிட்ட, மத்திய பிரதேச முன்னாள் முதலமைச்சர் திக்குஷ் சிங், முன்னாள் உச்சநீதிமன்ற நீதிபதி கோபால் கவுடா இஸ்ரோ முன்னாள் இயக்குநர் மயிஸ்சாமி ஆகியோர் அதனைப் பெற்றுக் கொண்டனர்.

முன்னதாக, துணை முதலமைச்சர் உதயநிதி ஸ்டாலின் கலந்துகொண்டு வரவேற்புரை ஆற்றினார்.

அப்போது அவர், “இப்பத்தகம், நம் கல்வி உரிமைக்கான ஜனநாயகப் போராட்டத்திற்கு வலுசேர்க்கும் முக்கிய அறிவாயுதம். மும் மொழிக்கல்வித்திட்டம்-கல்வியை காலம் மயமாக்கும் சதி - பிறப்படுத்தப்பட்ட - ஒடுக்கப்பட்ட மாணவர்களை கல்வியில் இருந்து வெளியேற்றும் கழ்ச்சி... இதுவே புதிய கல்விக்கொள்கை. இந்த மதயானையை நமது முதலமைச்சர் அவர்கள் தலைமையில் ஓரணியில் நின்று வீழ்த்துவோம்” என்று அவர் குறிப்பிட்டார்.

துணை முதலமைச்சர் உதயநிதி ஸ்டாலின் ஆற்றிய வரவேற்புரை வருமாறு:

இந்தச் சிறப்பான விழாவிருந்த தலைமை ஏற்றுள்ள மாண்புமிகு தமிழ்நாடு முதலமைச்சர் அவர்களுக்கு எனது வணக்கத்தைத் தெரிவித்துக் கொள்கிறேன்.

முத்தமிழறிஞர் கலைஞர். அன்பில் தர்மலிங்கம் தாத்தா, நம் முதலமைச்சர் அவர்கள், அன்பில் பொய்யாமொழி மாமா இந்தக் கொள்கை நடப்பின் தொடர்ச்சியாக, என்னைோ எந்நாளும் கைகோர்த்து நிற்கின்ற, எனது அன்பு நண்பன், மாண்புமிகு அமைச்சர் அன்பில் மகேஷ் பொய்யாமொழி எழுதிய ‘தேசிய கல்விக் கொள்கை-2020 எனும் மத யானை’ நூல் வெளியீட்டு விழாவில் வரவேற்புரை ஆற்ற வாய்ப்பளித்தமைக்காக, அவருக்கு எனது நன்றியைத் தெரிவித்துக் கொள்கிறேன்.

புத்தக ஆசிரியர்

மாவட்ட கழகச் செயலாளர், சிறந்த சட்டமன்ற உறுப்பினர்,



சிறந்த அமைச்சர் என எண்ணற்ற பணிகளைத் திறம்படச் செய்து வரும், என் நண்பர் மகேஷ் அவர்கள் இன்றைக்கு ஒரு புத்தக ஆசிரியராகவும், உயர்ந்து நிற்கின்றார். மிகச் சரியான நேரத்தில், மிக முக்கியமான ஒரு புத்தகத்தை அவர் கொண்டு வந்திருக்கிறார். அவருக்கு அனைவரின் சார்பாக, எனது பாராட்டுக்கள், வாழ்த்துக்கள்.

கல்வியைக் காலமயமாக்கத் துடக்கின்ற பாசிஸ்டுகளை, நேருக்கு நேர் நின்று எதிர்க்கின்ற ஒரு காலகட்டத்தில் நம் கல்வித் துறை இன்று இருக்கிறது. இந்த சவாலான கழ்நிலை நம் மாண்புமிகு முதலமைச்சரின் வழிகாட்டுதலுடன், சாதனைக்கான வாய்ப்பாக மாற்றி வரும், எனது நண்பர் அன்பில் மகேஷ் அவர்களுக்கு, நம் வாழ்த்துக்கள், பாராட்டுக்கள். புதிய கல்விக் கொள்கை 2020 எனும் மதயானை தமிழ்நாட்டிற்குள் புகுந்து, கல்வியில் சிறந்த தமிழ்நாட்டை நாசப்படுத்தி விடக்கூடாது என்று, முத்தமிழ் அறிஞர் கலைஞர் அவர்கள், 2016-இல் எச்சரித்தார்கள். கலைஞர் அவர்கள் பயன்படுத்திய, அதே வார்த்தையைத் தலைப்பாக்கி, இன்றைக்கு மகேஷ் அவர்கள் இந்தப் புத்தகத்தைக் கொண்டு வந்திருக்கிறார்.

சவாலைக் காணலாம்

இந்தப் புத்தகத்தின் ஒவ்வொரு பக்கத்திலும், நண்பர் மகேஷ் அவர்களின் உழைப்பைக் காண

முடிகிறது. சவாலையும் காண முடிகிறது. பொதுவாக, எந்த ஒரு விஷயத்தை எடுத்துக்கொண்டாலும், அதில் சாதக பாதக விஷயங்கள் இருக்கும். ஆனால், பாதகத்தை மட்டுமே கொண்ட ஒன்று என்றால், அது இந்த புதிய கல்விக் கொள்கை மட்டும் தான்.

புதிய கல்விக் கொள்கை எங்கு தொடங்கியது, அது எப்படிக்காவியமானது, இதன் உருவாக்கத்தில் ஆர்.எஸ்.எஸ் எப்படி ஊடுருவி யது! இப்படிப் பல்வேறு விஷயங்களை, இந்த நூலில் ஆதாரங்களுடனும், புள்ளிவிவரங்களோடும் விவரித்திருக்கிறார் நண்பர் மகேஷ் அவர்கள்.

குலக்கல்வித் திட்டம்

மும்மொழிக் கொள்கை என்ற பெயரில், சமஸ்கிருதத்தையும், இந்தியையும் திணிக்கின்ற கழ்ச்சிக்கான காரணத்தை இந்த நூல் அம்பலப்படுத்துகிறது. ‘விஸ்வ கர்மா’ என்ற பெயரில்குலக்கல்வித் திட்டத்தை நுழைக்கும் ஆர்.எஸ்.எஸ்-இன் தந்திரத்தை வரும் ஒரு போதும் அனுமதிக்கக்கூடாது.

அதுமட்டுமல்ல மகளிர், திருநர், மாற்றுத்திறனாளிகளின் கல்விக் காக, எந்த ஒரு சிறப்பு அம்சமும் இந்தப் புதிய கல்விக் கொள்கையில் இடம்பெறவில்லை. மூன்றாம் வகுப்பு, ஐந்தாம் வகுப்பு, எட்டாம் வகுப்பில் பொதுத் தேர்வு, ஒன்பதாம் வகுப்பு முதல், பன்னிரண்டாம் வகுப்பு வரை செமஸ்டர் தேர்வு என்ற பெயரில், 40 தேர்வு

கள். அடுத்து கல்லூரிக்குச் செல்லும்போது தனியாக நுழைவுத் தேர்வு என்று இந்தப் புதிய கல்விக் கொள்கை சொல்கிறது. மொத்தத்தில் யாரெல்லாம் படித்து மேலே வரவேண்டும் என்பதற்குப் பதிலாக, யாரெல்லாம் படிக்கக்கூடாது என்று செய்யப்பட்ட முயற்சியே புதிய கல்விக் கொள்கை.

யானைக்கு மதம் பிடித்தால்...

யானைக்கு மதம் பிடித்தால், அது எவ்வளவு ஆபத்து என்பது நம் அனைவருக்கும் தெரியும். குட்டியிலிருந்து அந்த யானையை வளர்த்து, பராமரித்து வந்த பாகனைக் கூட அது தூக்கிப்போட்டு மிதித்து விடும். ஏனென்றால், மதம் பிடித்த யானைக்கு, வெறி மட்டும் இருக்கும் தவிர, யானை தாக்குகிறோம், எதற்காகத் தாக்குகிறோம் என்ற அறிவு அதற்கு இருக்காது.

தேசிய கல்விக் கொள்கை என்பது, நாடு முழுவதும் நம் பிள்ளைகளின் படிப்பை, எதிர்காலத்தை தீர்மானிக்கின்ற ஒரு ஆவணம். அப்படிப்பட்ட கல்விக் கொள்கைக்கு மதம் பிடித்தால், நம் நாட்டின் எதிர்காலமே சிதைந்து விடும். இந்த விவரம் புரியாமல் இன்றும் சிலர் அதை ஆதரிக்கிறார்கள். அவர்கள் வீட்டுப் பிள்ளைகளின் கல்வியையும் இந்த மதம் பிடித்த கல்விக் கொள்கை, அழித்து விடும் என்பதை, விரைவில் அவர்கள் உணர வேண்டும்.

ஆகவேதான் இதை வீழ்த்து

வதற்கான போரில், நம் முதலமைச்சர் அவர்கள் இந்தியாவிலேயே முன்வரிசையில் நின்று போராடிக் கொண்டிருக்கிறார்கள். நம் குழந்தைகளின் எதிர்காலத்தை எழுதுகின்ற சாக்ரீலை உண்மையில் யார் கைகளில் கொடுப்பது, ஜனநாயகத்தின் கைகளிலா அல்லது சர்வாதிகாரத்தின் கைகளிலா? என்று இந்தப் புத்தகத்தில் நண்பர் அன்பில் மகேஷ் எழுப்பியுள்ள கேள்வியை நாம் அனைவரும் சிந்தித்துப் பார்க்க வேண்டும்.

‘என்.இ.பி.’ என்பது இந்தியாவைப் பின்னோக்கி இழுத்துச் செல்வதற்கான வேதகால விஷம் ‘என்பதை இந்தப் புத்தகத்தில் அவர் அனைவரும் சிந்தித்துப் பார்க்க வேண்டும்.

மதயானை

அதற்கு கல்வியை மீண்டும், மாநிலப் பட்டியலுக்குக் கொண்டு வந்தே ஆக வேண்டும். இதனை சாத்தியமாக்க, நாம் அனைவரும் இன்று முதல் ஓர் அணியில் நின்று செயல்பட வேண்டும். புதிய கல்விக் கொள்கை எனும் மத யானையை வீழ்த்துவதற்கான போரில், முக்கியமான ஆயுதம் தான் நண்பர் மகேஷ் அவர்களின் இந்தப் புத்தகம். ஆகவே இந்தப் புத்தகம், தமிழ்நாட்டு மாணவர்கள், ஆசிரியர்கள், பெற்றோர்கள் என அனைவரின் கரங்களிலும் போய் சேர வேண்டும்.

மாநில சுயாட்சியின் நாயகர்

இந்தச் சிறப்புக்குரிய புத்தகத்தை வெளியிட வந்திருக்கக்கூடிய மாநில சுயாட்சியின் நாயகர், நம் மாண்புமிகு முதலமைச்சர் அவர்களை வருக வருக என வரவேற்கிறேன். கழகத்தின் பொருளாளர் அவர்களையும், கழகத்தின் துணைப் பொதுச்செயலாளர் அவர்களையும், ஆசிரியர் ஐயா அவர்களையும், அண்ணன் வைகோ அவர்களையும், அண்ணன் முத்தரசன் அவர்களையும், வந்திருக்கின்ற அமைச்சர் பெருமக்களையும், மாண்புமிகு மேயர், சட்டமன்ற, நாடாளுமன்ற உறுப்பினர்கள் என அனைவரையும் வருக, வருக என வரவேற்கிறேன்.

நிலைக்குழு தலைவர் திக்குஷ் சிங்

கல்விக்கான நாடாளுமன்ற நிலைக்குழுவின் தலைவர் திக்குஷ்

சிங் அவர்களை வரவேற்கின்றேன். தொடர்ந்து தேசிய கல்விக் கொள்கைக்கு எதிராக தங்களது கருத்துக்களை பதிவுசெய்து வருவதற்கு எங்களது நன்றியை தெரிவித்துக்கொள்கிறேன்.

முன்னாள் உச்சநீதிமன்ற நீதிபதி கோபால் கவுடா அவர்களை வரவேற்கின்றேன். தேசிய கல்விக்கொள்கைக்கு எதிராக போராடிவரும் எங்கள் அனைவருக்கும் தாங்கள் அளித்து வரும் தார்பீக ஆதரவுக்கும் ஊக்கத்திற்கும் எங்கள் நன்றியை தெரிவித்துக்கொள்கிறேன்.

தமிழ்நாட்டு அரசுப் பள்ளியில் தாய்மொழி வழி கல்வி கற்று நிலாவை, கை அருகே அழைத்து வந்த விஞ்ஞானத் தமிழர், இந்திய விண்வெளி ஆய்வு மையத்தின் முன்னாள் இயக்குநர் பத்மஸ்ரீ மயிஸ்சாமி அண்ணாதுரை அவர்களையும் வருக வருக என வரவேற்கிறோம்.

இங்கு வந்து இருக்கின்ற தலைமைக் கழக நிர்வாகிகள், மாவட்டக் கழகச் செயலாளர்கள், ஒன்றிய, நகர, பேரூர், பகுதி, கிளை நிர்வாகிகளையும் வரவேற்று மகிழ்கிறேன்.

உள்ளாட்சி அமைப்புகளின் பிரதிநிதிகள், இளைஞர் அணி உள் ளிட்ட அனைத்து அணிகளின் நிர்வாகிகள், உறுப்பினர்களை வருக வருக என வரவேற்கிறேன். பள்ளிக்கல்வித்துறை உட்பட பல்வேறு துறைகளின் அதிகாரிகளையும் வருக வருக என வரவேற்கிறேன். பற்றோர்கள், மற்றவர்களையும் வரவேற்கிறேன்.

எல்லாவற்றிற்கும் மேலாக கலைஞரின் உயிரினும் மேலான கழக உடன்பிறப்புகள் உங்கள் அத்தனை பேரையும் வரவேற்று மகிழ்கிறேன்.

தமிழ்நாடு எத்தனையோ கழ்ச்சிகளை, எதிர்த்துப் போராடி வென்றிருக்கிறது. அதேபோல் இந்த புதிய கல்விக் கொள்கை எனும் மத யானையை எதிர்த்தும், நம் மாண்புமிகு முதலமைச்சர் அவர்களின் தலைமையில், தமிழ்நாடு போராடும், தமிழ்நாடு வெல்லும், நன்றி, வணக்கம்

இவ்வாறு துணை முதல்வர் உதயநிதி ஸ்டாலின் பேசினார்.